

ಗಂಗಾವತಿ ತಾಲ್ಲೂಕಿನ ಆಚಾರ್ ನರಸಾಪುರ ಗ್ರಾಮದ ಹಿರಿಯ ಪ್ರಾಥಮಿಕ ಶಾಲೆಯ ವಿದ್ಯಾರ್ಥಿಗಳ ಸಂಖ್ಯೆ

ಲಳಿ ಶ್ರೀ ಹೆಚ್. ಎಸ್. ಮುರಳೀಧರ (ಗಂಗಾವತಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಗಂಗಾವತಿ ತಾಲ್ಲೂಕಿನಲ್ಲಿ ಆಚಾರ್ ನರಸಾಪುರ ಗ್ರಾಮದ ಹಿರಿಯ ಪ್ರಾಥಮಿಕ ಶಾಲೆಯ ವಿದ್ಯಾರ್ಥಿಗಳ ಸಂಖ್ಯೆ ಹೆಚ್ಚುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಮಕ್ಕಳ ಸಂಖ್ಯೆ ಬಹಳವಿದ್ದು, ಅಲ್ಲಿ ಶಿಕ್ಷಕರ ಸಂಖ್ಯೆ ಬಹಳ ಕಡಿಮೆಯಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ) ಈ ಬಗ್ಗೆ ಗಂಗಾವತಿಯ ಸಹಾಯಕ ಅಧಿಕಾರಿಗಳು ಶಾಲೆಯಲ್ಲಿ ಇನ್ನೂ ಅನೇಕ ಶಿಕ್ಷಕರನ್ನು ನೇಮಿಸುವುದು ಬಹಳ ಆಗತ್ಯವಿರುವುದು ಎಂದು ವರದಿ ಮಾಡಿರುವುದು ನಿಜವಲ್ಲವೇ ;

ಈ) ಹಾಗಿದ್ದಲ್ಲಿ ಸರ್ಕಾರದವರು ಆಚಾರ್ ನರಸಾಪುರ ಗ್ರಾಮ ಈ ಪ್ರಾಥಮಿಕ ಶಾಲೆಯಲ್ಲಿ ಶಿಕ್ಷಕರನ್ನು ನೇಮಿಸಲು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಬಿ. ರಾಚಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

(ಅ) ಬಂದಿದೆ

(ಆ) ಬಂದಿದೆ.

(ಇ) ನಿಜ. ಸಹಾಯಕ ಶಿಕ್ಷಣ ಅಧಿಕಾರಿಗಳು ಉಪನಿರ್ದೇಶಕರಿಗೆ ಪತ್ರ ಬರೆದು ಶಿಕ್ಷಕರ ನೇಮಕಾತಿ ಮಾಡಬೇಕೆಂದು ಕೋರಿರುತ್ತಾರೆ.

(ಈ) ರಾಯಚೂರು ಜಿಲ್ಲೆಯಲ್ಲಿ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯನ್ನು ರಚಿಸಿದ್ದು ಖಾಲಿ ಇರುವ ಪ್ರಾಥಮಿಕ ಶಾಲೆಗಳ ಉಪಾಧ್ಯಾಯರ ಹುದ್ದೆಗಳನ್ನು ಶೀಘ್ರವಾಗಿ ತುಂಬಲಾಗುವುದು.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ಬಳ್ಳಾರಿ ಜಿಲ್ಲೆಯ ಕೊಡ್ಲಗಿಯಲ್ಲಿ ಪ್ರಥಮ ದರ್ಜೆಯ ಕಾಲೇಜು

೨೯೧ (೧೦೦) ಶ್ರೀ ಬಿ. ಚನ್ನಬಸವನಗೌಡ (ಕೊಡ್ಲಗಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಬಳ್ಳಾರಿ ಜಿಲ್ಲಾ ಕೊಡ್ಲಗಿಯಲ್ಲಿರುವ ಸರ್ಕಾರಿ ಕಿರಿಯ ಕಾಲೇಜನ್ನು ಪ್ರಥಮ ದರ್ಜೆ ಕಾಲೇಜನ್ನಾಗಿ ಮಾಡುವ ಪ್ರಸ್ತಾವನೆ ಸರ್ಕಾರದ ಮುಂದೆ ಇದೆಯೇ ?

(ಆ) ಹಾಗಿದ್ದಲ್ಲಿ ಕಾಲೇಜು ಸ್ಥಾಪನೆ ಜುಲೈ ೧೯೮೪ ರಲ್ಲಿ ಮಾಡಲಾಗುವುದೇ ?

ಶ್ರೀ ಬಿ. ರಾಚಯ್ಯ (ಮಾನ್ಯ ವಿಧ್ಯಾ ಮಂತ್ರಿಗಳು).—

(ಅ) ಇದೆ.

(ಆ) ಪರಿಶೀಲಿಸಲಾಗುವುದು.

ಶ್ರೀ ಕೆ. ಚನ್ನಬಸವನಗೌಡ.—ಈ ವರ್ಷವೇ ಈ ಕಾಲೇಜನ್ನು ಸ್ಥಾಪನೆ ಮಾಡಬೇಕೆಂದು ಕೊಡ್ಲಗಿಯಿಂದ ಒಂದು ನಿಯೋಗ ಬಂದು ತಮ್ಮನ್ನು ಭೇಟಿ ಮಾಡಿದಾಗ ಅದರಲ್ಲಿ ನಾನೂ ಸಹ

ಇದೆ. ಆಗ ತಾವು ಈ ಬಗ್ಗೆ ವಿಶ್ವವಿದ್ಯಾನಿಲಯದವರು ಇನ್ನೂ ಶಿಫಾರಸ್ ಮಾಡಿಲ್ಲ, ಅವರು ಶಿಫಾರಸ್ ಮಾಡಿದ ನಂತರ ಮಾಡುತ್ತೇವೆಂದು ಹೇಳಿದಿರಿ. ಮುಂದಿನ ವರ್ಷವಾದರೂ ಅಲ್ಲಿ ಕಾಲೇಜನ್ನು ಸ್ಥಾಪನೆ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಪ್ರಥಮ ದರ್ಜೆ ಕಾಲೇಜುಗಳನ್ನು ಎಷ್ಟು ಹೊಸದಾಗಿ ತೆರೆಯ ಬೇಕೆಂಬ ಬಗ್ಗೆ ಮುಂಚಿತವಾಗಿಯೇ ನಾವು ತೀರ್ಮಾನ ಕೈಕೊಳ್ಳಬೇಕಾಗುತ್ತದೆ. ಕೊಡ್ಲಗಿಯಲ್ಲಿ ಪ್ರಥಮದರ್ಜೆ ಕಾಲೇಜನ್ನು ಸ್ಥಾಪನೆ ಮಾಡುವ ಬಗ್ಗೆ ನಾವು ಸಾಧ್ಯವಾದಮಟ್ಟಿಗೆ ವಿಶ್ವವಿದ್ಯಾನಿಲಯದದಿಂದ ಒಪ್ಪಿಗೆ ಪಡೆಯುತ್ತೇವೆ.

ಶ್ರೀ ಕೆ. ಚನ್ನಬಸವನಗೌಡ.—ಇದು ಅತ್ಯಂತ ಹಿಂದುಳಿದ ತಾಲ್ಲೂಕು ಆಗಿರುವುದರಿಂದ ಅಲ್ಲಿಗೆ ಹೆಚ್ಚಿನ ಪ್ರಾಶಸ್ತ್ಯ ಕೊಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಹೆಚ್ಚು ಕಡಿಮೆ ಎಂಬ ಪ್ರಶ್ನೆ ಅಲ್ಲ. ಈ ವಿಚಾರವನ್ನು ಮಂತ್ರಿ ಮಂಡಲದ ಮುಂದೆ ಇಡುತ್ತೇನೆಂದು ಈಗಾಗಲೇ ಮಾನ್ಯ ಸದಸ್ಯರಿಗೆ ಹೇಳಿದ್ದೇನೆ.

ಕೆ.ಎಲ್.ಇ. ಸಂಸ್ಥೆಯಲ್ಲಿ ಸರದಿ ಪಟ್ಟಿಯನ್ನು ಜಾರಿಗೊಳಿಸುವುದು

೨೯೨ (೯೫) ಶ್ರೀ ಹೆಗ್ಗಪ್ಪ ಲಮಾಣಿ (ಬಾಡಗಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಕೆ.ಎಲ್.ಇ. ಸೊಸೈಟಿಯವರು ನಡೆಸುತ್ತಿರುವ ಕಾಲೇಜುಗಳಲ್ಲಿ ಪಾಠ್ಯಪುಸ್ತಕವನ್ನು ನೇಮಿಸಿಕೊಳ್ಳುವಾಗ ರೋಸ್ಟರ್ ಪದ್ಧತಿಯನ್ನು ಅನುಸರಿಸಲಾಗುತ್ತಿದೆಯೇ;

(ಆ) ಈ ಸೊಸೈಟಿಯವರು ನಡೆಸುತ್ತಿರುವ ಕಾಲೇಜುಗಳ (ಜೂನಿಯರ್ ಮತ್ತು ಸೀನಿಯರ್) ಒಟ್ಟು ಸಂಖ್ಯೆ ಎಷ್ಟು;

(ಇ) ಈ ಕಾಲೇಜುಗಳಲ್ಲಿರುವ ಒಟ್ಟು ಪಾಠ್ಯಪುಸ್ತಕ ಸಂಖ್ಯೆ ಎಷ್ಟು;

ಈ ಅವರಲ್ಲಿ ಹರಿಜನ, ಗಿರಿಜನ (ಎಸ್.ಸಿ. ಮತ್ತು ಎಸ್.ಟಿ.) ಪಾಠ್ಯಪುಸ್ತಕ ಸಂಖ್ಯೆ ಎಷ್ಟು;

(ಉ) ಮೀಸಲಾತಿಯ ಶೇಕಡವಾರು ಪ್ರಮಾಣವನ್ನು (೧೮ ಪರ್ಸೆಂಟು) ಅನುಸರಿಸಲಾಗಿದೆಯೇ?

(ಊ) ಹಾಗೆ ಅನುಸರಿಸದಿದ್ದಲ್ಲಿ ಅದಕ್ಕೆ ಕಾರಣಗಳೇನು?

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

(ಅ) ಡಿಜಿಎಆರ್ ೧ ಎಸ್‌ಬಿ‌ಸಿ ೭೭ರಲ್ಲಿ ೪-೩-೭೭ರ ಮತ್ತು ಡಿಜಿಎಆರ್ ೨೮ ಎಸ್‌ಬಿ‌ಸಿ ೭೯ರಲ್ಲಿ ೨೫-೯-೭೯ರ ಆದೇಶಗಳ ನಂತರ ಅನುಸರಿಸುತ್ತಿದೆ.

(ಆ) ಸೀನಿಯರ್ ಕಾಲೇಜು	೧೦
ಸಂಯುಕ್ತ ಕಿರಿಯ ಕಾಲೇಜು	೩
ಜೂನಿಯರ್ ಕಾಲೇಜು	—

ಒಟ್ಟು ೧೩

(ಇ) ಹಿರಿಯ ಕಾಲೇಜು	೪೩೬
ಸಂಯುಕ್ತ ಕಿರಿಯ ಕಾಲೇಜು	೨೩

ಒಟ್ಟು ೪೫೯